

Óli Samró á seminari: Ger tað n

- Fiskiskipaflotin hevur ikki í nóg stóran tillagað seg til broyttar umstøður, men nú oljuprísurin er øktur so nógv, hava nóta-skipini tillagað seg við eitt nú at partrola eftir norðhavssild – bæði, tí tey fáa størri nøgdir við partroli og tí, at tey spara olju, segði Óli Samró á seminarinum, "Oljuprísir – enn ein avbjóðing", sum Farec skipaði fyri

SEMINAR

Vilmund Jacobsen
vilmund@sosialurin.fo

Seinasta fríggjadag skipaði ráðgevingarfelagið Farec fyri seminari í útvarpshøllini um oljuprísir undir heitinum, "Oljuprísir – enn ein avbjóðing".

Tað vóru búskaparfrøðingarnir, Óli Samró, sum stendur aftanfyri Farec, Teitur Poulsen, sum starvast hjá Faroe Petroleum og Magni Laksafoss, sum starvast við Fróðskaparsetur Føroya, ið viðgjørdu spurningin, hvussu oljuprísirnir kunnu ávirka fiskivinnuna og før-



Á seminarinum, "Oljuprísir – enn ein avbjóðing", smá-provokeraði Óli Samró teir, sum varða av fiskiflotanum við at spyrja, um tað ger nakað, um skipini liggja eina tíð, um raksturinn ikki ber seg

Mynd: Jens Kr. Vang

oyska búskapin komandi árin.

Hvussu hongur "lívið" saman?

Óli Samró vísti til áhuga-verda bók, hann hevur lisið hjá norska prestinum, Jan

Á seminarinum gjørdi Teitur Poulsen, búskaparfrøðingur (Faroe Petroleum), eina køna meting av gongdini í oljuprísunum í komandi tíðum. Hetta fara vit at venda aftur til í komandi blaði

Mynd: Jens Kr. Vang

Kjærstad, sum setir spurningin: "Hvordan hænger et liv sammen"?

Hann helt fyri, tá ið hann vísti til fiskiflotan og hækandi oljuprísirnar, at ofta verður tikið fatt um viðurskipti, sum vit einki kunnu gera við, meðan tað, vit kunnu gera nakað við, ikki verður nortið.

Hann reisti eisini spurningin, hvat tað merkir fyri fiskiflotan, um oljuprísurin fer upp við eini krónu, samstundis sum fiskaprisurin fer upp við eini krónu.

- Tað er ikki bara olju-

prísurin, sum hevur sína ávirkan á skiparakstur.

Óli ásaðaði, at prísurin, sum skipini fáa fyri fiskin, hevur verið eitt niðurgangandi "trend", sum hann tók til, samstundis sum oljuprísurin er eitt uppgangandi "trend".

Sostatt venda bæði hesi "trend" skeivan veg, og skipini fáa ikki hesa einu krónuna meira fyri kilo, sum kundi byrgt upp fyri hækandi oljuprísinum.

Óli vísti á eina talvu, hann hevur gjørt við fimm skipabólkum, sum vísir, at

hækandi oljuprísurin serliga gongur útyvir raksturinn hjá djúpvatnstolarum og partrolarum, meðan prísirnir hava minni ávirkan á raksturinn hjá eitt nú flakartrolarum og línuskipum, har manningin í størri mun luttekur í oljuútreiðslunum.

Tillaging neyðug

Hann helt ikki, at fiskiskipaflotin í nóg stóran mun hevur tillagað seg til broyttar umstøður, men vísti kortini á, at nú oljuprísurin er øktur so nógv, hava nóta-



Pensjónistar í Nes kommunu fáa

Um stutta tíð letur dagtilhald fyri eldri upp í eldrasambýlinum, Vesturskini á Toftum. Leiðari er settur fyri tilhaldið, og tað er Elin Dahl Kastalag av Glyvrum

DAGTILHALD

Vilmund Jacobsen
vilmund@sosialurin.fo

Herfyri skipaði Kvinnufelagið á Toftum, har Jansy Olsen er formaður, fyri fundi við evninum: "Hvussu varðveita vit lívsvirðið, tá ið vit eldast"?

Eini 80 fólk møttu til upplýsandi fundin, og hetta var nógv meira, enn fyrrireikararnir høvdu droymt um.



Góður fundur

Av Toftum verður sagt, at hetta var ein ógvuliga góður og ikki sørt stuttligur fundur – ein fundur bæði til

gamans og álvara.

Tey, sum høvdu framløgurnar, vóru Katrin Dahl, sum er pensjónerað sjúkrasystir og fyrrverandi bý-

ráðslimur í Havn, Vanja Petersen, sjúkrasystir og leiðari fyri Tilhaldinum í Havn og Sofus Joensen, sálarlæknir.

Stórur áhugi var fyri fundinum á Toftum herfyri, sum Kvinnufelagið skipaði fyri. Heitið á fundinum var: "Hvussu varðveita vit lívsvirðið, tá ið vit eldast"?

Jansy Olsen hevði eisini ymiskt at bera fram, og tað høvdu onnur, sum vóru við á fundinum, eisini.

Tórður Mikkelsen, sum er toftamaður og tíðinda-maður, var orðstýrari, og tað var ikki sørt, at hann hevði onkra "góða" at fortelja inn ímillum framløgur og hugnaligt prát um viðurskiptini hjá teimum eldru og gomlu.

Dagtilhald

Ynski hevur verið um at

skipa fyri einum dagtilhaldi, nú Nes kommuna eigur snotuligt eldrasambýli, og tað er ikki minst Kvinnufelagið á Toftum, sum hevur slóðað fyri ætlanini.

Tað eru soleiðis Nes kommuna og Kvinnufelagið í felag, standa aftanfyri dagtilhaldið, sum verður fíggað við peningi, ið tað almenna letur til forsorgararbeiði.

Elin D. Kastalag, leiðari fyri tilhaldið, sigur, at almennur fundur verður um tilhaldið á Vesturskini, 27. september klokkan 16, og ætlanin er, at tilhaldið letur upp fyri pensjónistum í Nes kommunu klokkan 14 dagin eftir, nevniliga mikudaginn 28. september.

Ætlandi verður tilhaldið opið hvønn dag frá klokkan 14 til 18.